

پاکستان—فیصلہ کن دورا ہے پر!

پروفیسر خورشید احمد

جو لائی ۲۰۰۷ء نے پاکستان کی تاریخ میں ایک منفرد حیثیت اختیار کر لی ہے۔ اس میں میں تین اہم واقعات رونما ہوئے۔ یہ تینوں واقعات اپنے موضوع اور نوعیت کے اعتبار سے خواہ کتنے ہی مختلف ہوں، لیکن ان کا پیغام ایک ہی ہے۔ ہمارا اشارہ لال مسجد اور جامعہ حفصہ کے خونیں الیے سپریم کورٹ کے چیف جسٹس کے بارے میں تاریخی فیصلے اور گل جامعی کافرنز لندن کے نتیجے میں قائم ہونے والی آل پارٹیز ڈیوکریٹک موومنٹ (APDM) کی طرف ہے۔

ا سے ایک تویی الیے کے سوا اور کیا کہا جاسکتا ہے کہ حصول آزادی کے ۶۰ ویں سال میں ایک بار پھر پاکستانی قوم کو اپنی آزادی اور اپنے نظریاتی و تہذیبی شخص کی حفاظت کی جنگ لڑنا پڑ رہی ہے۔ تم بالا سے تم کہ اب یہ جنگ بیرونی حکمرانوں کے خلاف نہیں بلکہ اپنی ہی مملکت کے سپوتوں (زیادہ صحیح الفاظ میں: کپوتوں) اور اپنی ہی فوج کی اس قیادت سے لڑی جا رہی ہے، جو نہ صرف قیام پاکستان کے مقاصد کو بالا سے طاقت رکھ کر بلکہ دستور قانون، اجتماعی اخلاقیت اور ہر اصول اور ضابطے کو پارہ کرتے ہوئے تمام حدود کو پھلانگ چکی ہے۔ اسی لیے اہل نظر کی راے ہے کہ یہ قیادت عملًا آج کی سب سے بڑی سامراجی اور فرعونی قوت کے اشارہ چشم و آبرو اور دھمکی آمیز مطالبات کے آگے سپرد التے ہوئے خود ملک اور قوم کی آزادی اور شناخت کے لیے خطرہ بن چکی ہے۔

ملکی صورت حال

اس خطرناک کھیل کا آغاز تو ۱۹۹۹ء ہی کو ہو گیا تھا، لیکن اس کا اصل چہرہ ۱۱ ستمبر ۲۰۰۱ء کو رونما ہونے والے المناک واقعے کے بعد ہی سامنے آیا جب اسلام اور مسلم دنیا کے خلاف امریکی صدر جارج بیش نے نئی صلیبی جنگ (crusade) کا آغاز کیا، اور جزل پرویز مشرف نے ان کی ایک ہی دھمکی پر اپنا قلبہ تبدیل کر کے پاکستان کی مقدس سر زمین کو ایک مسلمان ملک کے خلاف فوج کشی کے لیے استعمال کرنے کے موقع فراہم کر دیے۔ پھر جزل موصوف: امریکی حکمرانوں کے عزائم کی برآوری کے لیے خود اپنی قوم اور اس کے دوستوں کے خلاف صاف آرا ہو کر مخصوص انسانوں کے خون بہانے اور چند کوڑیوں کے لیے ان کو پکڑ پکڑ کر وقت کے جلادوں کے حوالے کرنے میں مصروف ہو گئے (جزل مشرف نے اپنے اس اقدام کا اعتراف اپنی خودنوشت میں بھی کیا ہے)۔ اس طرح اپنے حلیفوں کو دشمن بناؤالا اور جو علاقے ہمارے محفوظ قلعے کی حیثیت رکھتے تھے۔ ان وفا شعاروں کو امریکی افواج کی مسلط کردہ جنگ کی آگ میں جھومنک کر خود اپنے قومی مفادات تک سے عملاء ست برداری اختیار کر لی۔ اس ضمن میں تحریک آزادی کشمیر سے عملاء ست برداری ملک کی ایئٹی صلاحیت کی تحدید اور اپنے محسن سائنس دانوں کو مجرم بنانے کا نشانہ ظلم و ستم بنانا بھی شامل ہے۔

اس پسپائی اور پالیسی کے باب میں اٹھی زندگی (u-turn) ہی کا یہ نتیجہ ہے کہ روشن خیالی اور انتہا پسندی کی مخالفت کے نام پر اسلام کے مسلم اصولوں اور تعلیمات تک پر سمجھوتا، دینی تعلیمی نظام کی ناکہ بندی کرنے، اسلامی شعائر کا مذاق اڑانے، ناج گانے کے کلپنگ کی آبیاری کرنے اور سیکولر نظام زندگی اور معاشرت کے جری فروغ کی باعینانہ انتخیار کی جا رہی ہے۔ ملک کے اقتدار پر قابض گروہ کے اس شیطانی کھیل نے قوم کو نظریاتی طور پر شدید دباؤ کا شکار کر دیا ہے۔ ریاست کے وہ سارے وسائل جو ایک مقدس امانت کے طور پر ان کے سپرد تھے، حکمران طبقے کے ہاتھوں اپنے ذاتی مفادات کے حصول اور امریکی ایجادے کو قوم پر مسلط کرنے کے لیے استعمال کیے جا رہے ہیں۔ اس ناپاک کھیل میں پاکستان کے غیر متنازع ادارے مسلح افواج کو ملوث کر کے قوی دفاع، عالمی تشخیص اور ملکی وحدت کو ناقابلی تلافی نقصان پہنچایا گیا ہے۔ اس دفاعی ادارے کو گروہی

یہی مہم جوئی کے لیے استعمال کرتے ہوئے، گذشتہ تین سال سے اپنی ہی قوم کو دبانے اور سیاسی مسائل کو قوت کے ذریعے حل کرنے کے خونیں کھیل میں اسے بے دریخ جھونک دیا گیا ہے۔ صوبہ بلوچستان اور پاکستان کے قبائلی و شہابی علاقہ جات میں پاکستانی فوج کے بے درداہ استعمال کے بعد جو لاٹی میں، اسلام آباد میں مسجد مدرسہ اور ماں، بہن اور بیٹی تک کے نقدس و احترام کو نہ صرف پاپاں کیا گیا ہے بلکہ انھیں گولیوں سے بھون کر قوم اور قوم کی اپنی ہی دفاعی قوت کو ایک دوسرے کے خلاف صف آرا کر دیا گیا ہے۔ اس کے علاوہ عدالت اور صحافت دونوں کو راستے کی رکاوٹ تصور کرتے ہوئے انھیں مکمل طور پر اپنے قابو میں لانے کے لیے اوچھے ہتھکنڈوں کا نشانہ بنایا گیا ہے۔ جس نے پوری اجتماعی زندگی کو نظرات کی لپیٹ میں لے لیا ہے۔ آج عالم یہ ہے ہر طرف خون ہی خون بہتا نظر آ رہا ہے: اپنے ہی جگر گوشوں اور اپنی ہی بیٹھیوں کی شرگوں کا خون۔ اسلام آباد کے نالوں میں معصوم بچوں اور بچیوں کی نششوں کے کٹکڑے اور غلیظ پانی پر قرآن پاک کے بکھرے اور تیرتے ہوئے اور اُنِ استغفار اللہ۔

اگر صدر بیش نے افغانستان اور عراق کی سر زمین کو خون کی ندیوں سے سیراب کر دیا ہے تو
انھی امریکی حکمرانوں کے مددوں جزرِ مشرف نے یہاں پاکستان میں خون کی ندیاں بہادی ہیں۔
ایک سیاسی تحریک کیا اور مورخ ڈاکٹر صدر محمد نے بجا طور پر مشرف کے دور کی شناخت کو خون کی
ارزانی سے تعمیر کیا ہے۔ مہنگائی، غربت، انتخابات میں وہاندہ لی پارلیمنٹ کی بے تو قیری آ مرانہ
میر کوت سب کا درکار کرنے کے بعد کب کہ میر کوت کی مدد جر
[مشرف] کے عہد کی صرف ایک ہی پچان نمایاں طور پر انجرتی نظر آتی ہے جو ان کے باقی
کارناموں کو دھنلا دے گی اور نہ صرف عوامی حافظے بلکہ تاریخ کے صفات پر بھی باقی رہ جائے گی
اور وہ پچان ہے 'خون'۔ وزیرستان سے لے کر پشاور، اسلام آباد، لاہور، ملتان، کوئٹہ اور کراچی
تک بہتا ہوا خون... معموم پاکستانیوں کا خون جو کبھی بھی اتنا اڑازاں نہ تھا اور جو گذشتہ کمی برسوں
سے بہر رہا ہے: وانا، پاجوڑ، کھپران، گلگت، فانا، سرحدی علاقوں، پشاور، اسلام آباد خود کش حملوں سے
لے کر لال مسجد تک اور پھر کوئٹہ اور کراچی میں بننے والا خون۔ معموم شہریوں اور طلبہ پر ہم باری اور
حملوں نے ملک میں نہ صرف انتقامی فضا پیدا کر دی ہے اور پولیس اور فوج کو انتقام کا نشانہ بنادیا

ہے، بلکہ پاکستانی معاشرے میں لا قانونیت، عدم تحفظ اور خوف و ہراس بھی پیدا کر دیا ہے۔ میں الاقوامی سطح پر پاکستان پر ناکام ریاست، کالیبل لگ رہا ہے۔ اس لیے میں محسوس کرتا ہوں کہ مستقبل میں موجودہ دور کی پیچان ‘خون’ ہوگی، اپنے ہی شہریوں کا خون!“ (روزنامہ جنگ، ۱۵ جولائی ۲۰۰۷ء)

اس خون آشامی کا ایک اور بھی کرب ناک پہلو یہ ہے کہ مضموموں کا یہ خون وقت کی سب سے بڑی سامراجی قوت امریکا کی قیادت کو خوش کرنے کے لیے بھایا جا رہا ہے۔ جس کا اصل ہدف (target) مسلم دنیا کی قوت کو پارہ پارہ کرنا، امت مسلمہ کو آپس میں دست و گریاں کر کے پورے علاقے کو جغرافیائی طور پر حکوم بنانا، ان کے معدنی و قدرتی وسائل پر قبضہ جانا اور پوری دنیا پر اپنی بالادستی قائم کرنا ہے۔

بلوچستان میں فوج کشی، شمالی اور جنوبی وزیرستان میں خون کی ہوئی، اسلام آباد میں مسجدوں کا انہدام اور آرمی کمپ میں بلاکر چیف جنس سے بدسلوکی، ان کا جس بے جا میں رکھنا، بدنتی پر بندی ریفسن اور معطلی وغیرہ ایک ہی سلسلے کی کڑیاں ہیں۔ اس ضمن میں ایک طرف جزل مشرف اور ان کے چند ساتھی ہیں، جو اپنا کھیل کھیل رہے تھے۔ دوسری طرف اللہ تعالیٰ کی تدبیر اپنا کام کر رہی تھی۔

لال مسجد اور جامعہ حفصہ پر جس طرح فوج کشی کی گئی، جس بے درودی اور سفاکی سے اساتذہ طلباء اور طالبات کا قتل عام کیا گیا۔ پھر جس رعنوت سے مذاکراتی عمل کو سبوتاڑ کیا گیا، جس انداز سے مسجد اور مدرسے کو دہشت گردی کے قلعے کی شکل دے کر ملک کے اندر اور ملک کے باہر پوری دنیا کے سامنے پیش کیا گیا، اور جس فریب کاری کے ساتھ دروغ گوئی اور دھوکا دہی کا مظاہرہ کیا گیا، اور جس ڈھنائی سے حقائق کو چھپایا گیا۔ اس رویے نے مدرسے کی انتظامیہ یا طلباء کی ابتدائی غلطیوں اور طفلانہ حرکتوں کو فی الحقيقة غیر متعلق بنانے کر رکھ دیا ہے۔ یوں اپنے متاثر اور اثرات کی شکل میں اس خونیں واقعے کے اصل مقاصد کردار اور اہداف کو بے نقاب کر کے ثابت کر دیا ہے کہ اصل مقصد تو فرو احمد کی آمریت کے اصول کو منوانا، فوجی قوت کے سیاسی استعمال اور عسکری دبدبے اور اس کے فیصلہ کن رول کی بالادستی قائم کرنا اور امریکا کی خوشنودی کے حصول

کے لیے اپنے ہم وطن مخصوص انسانوں کا خون بہا کر تمام اہل وطن کو دہشت زدہ کرنا تھا۔

اصل مسئلہ کیا ہے؟

مسئلہ ریاست کی رٹ (writ) کا نہیں تھا، بلکہ فوجی آمریت اور بخش کی سامراجیت کا بول بالا کرنا تھا۔ یہی ایشواب قوم کے سامنے ہے کہ اس ملک کے نظام حکومت کو کسی دستور، قانون، ضابطے، نظامِ اخلاق اور عوامی حکمرانی کی بنیاد پر چلتا ہے یا فرد و احمد کے آمرانہ استبداد اور فوج کے سیاسی استعمال کے ذریعے قوم کو غلامی میں جکڑتا ہے؟— مطلب یہ کہ اس ملک کی قسمت کا فیصلہ اس قوم کے منتخب اور اس کے سامنے جواب دہ نہایندوں کو دستور اور قانون کے مطابق کرنا ہے یا امریکی قیادت کی خوشنودی کے حصول اور ان کی دھمکیوں کے زیر سایہ قائم رہنے والی فوجی حکومت کو یہ حق حاصل رہنا ہے؟

اگر بصیرت کی نظر سے دیکھا جائے تو چیف جسٹس کی معطلی نام نہاد ریٹرنس اور بلاز مین ریاست کے ناقابل اعتبار بیاناتِ حلی کی بھرمار میں بھی اصل ایشوبھی ہے۔— یعنی دستور اور قانون کی حکمرانی یا قابض حکمران کا یہ زعم باطل کہ وہ جس فرد یا ادارے کو اپنے عوام کی میکیل کی راہ میں رکاوٹ سمجھے اسے دستور اور قانون کو بالائے طاق رکھ کر خاترات کے ساتھ اپنے راستے سے اٹھا کر پرے پھینک دے۔ ایشوبھی ایک ہے: آمریت یا جمہوریت، من مانے حکم یا دستور اور قانون کی حکمرانی، عوام اور پارلیمنٹ کی عمل داری اور ادaroں کا استحکام یا فوجی قیادت کی حکومت اور خفیہ اجنسیوں کی دھنس کے ذریعے حکمرانی کی روایت؟ پریم کورٹ کے فیصلے کی اصل اہمیت یہی ہے کہ بات صرف چیف جسٹس کی بحالی کی نہیں وہ تو بلاشبہ ایک ضروری امر تھا، لیکن اصل مسئلہ دستور کی بالادستی اور قانون کی حکمرانی کا ہے اور جس میں اصل الاصول یہ ہے کہ کسی کو بھی ایسے شاہانہ اختیارات حاصل نہیں ہیں کہ وہ وردی یا اقتدار کے رعب میں جس کے خلاف جو چاہے اقدام کرو۔ اے اور کوئی پوچھنے والا نہ ہو۔

ہم سمجھتے ہیں کہ لال مسجد کے خونیں ایسے اور مخصوص انسانوں کے قتل عام اور عدالت عظمی پر یورش اور اس کے سربراہ کے ادارتی قتل میں ایک گھر اربط ہے۔ ان دونوں اقدام کی پشت پر وہ

بیادی مسئلہ ہے جس کی جڑیں قوم کی آزادی اور شاخت کے تحفظ، دستور اور قانونی بالادستی اور جمہوری نظام حکمرانی میں پوسٹ ہیں۔ اسی لیے ہم یہ کہنے پر مجبور ہیں کہ لال مسجد اور سپریم کورٹ دونوں کے بارے میں ہونے والی کارروائی اور اس پر عوامی رعل اور بالآخر عدالتی فیصلے (verdict) نے آزادی، شاخت، دستور کی حکمرانی، جمہوریت اور فوج کے سیاسی کردار کے مسئلے کو تو می زندگی کا سب سے مرکزی مسئلہ بنادیا ہے۔

اسی تسلسل میں دُکل جماعتی جمہوری تحریک، (آل پارٹیزڈ یوکرینک مودمنٹ) کے قیام نے یہ پیغام بھی دے دیا ہے کہ آئندہ چند مہینے اس جدو جہد کے لیے کتنے اہم اور فیصلہ کن ہیں۔ پاکستانی قوم آج ایک بار پھر اسی نوعیت کی جدو جہد کے ذریعے اپنی قیست اور اپنی آنے والی نسلوں کے مستقبل کا فیصلہ کرنے میں مصروف ہے، جیسا اس نے تحریک پاکستان کے دوران کیا تھا۔ فرق یہ ہے کہ اس وقت جدو جہد کا ہدف پاکستان کا قیام تھا، اور اب پاکستان کی بنا، اس کے سمجھاں اور اس کی اصل منزل کی طرف پیش تدمی کا چیلنج درپیش ہے۔ تب مقابلہ یہ وہی غاصب اور استعماری حکمرانوں سے تھا اور اب ان اندر وہی اور غاصب و جابر قتوں سے ہے، جنہوں نے ملک کے اقتدار پر قبضہ کر کے عوام کو ایک تاریخی جدو جہد کے ذریعے حاصل کی جانے والی آزادی، خود مختاری اور حق حکمرانی سے محروم کر دیا ہے۔ اسی لیے کے ادراک پر ہی مستقبل کی تعمیر کا انحصار ہے۔

گویا کہ آج ملی اور قومی سطح پر جدو جہد کا اصل ہدف حقیقی اسلامی، جمہوری، فلاجی اور وفاقی نظام کا قیام ہے۔ یہی وجہ ہے فوج کا سیاسی کردار اس تحریک کے ایجادے میں ایک مرکزی حیثیت رکھتا ہے۔ یہ مقصد اس وقت تک حاصل نہیں ہو سکتا جب تک فوج کو دستور کے تحت سول نظام کے ماتحت اپنے فدائی کردار تک محدود نہ کر دیا جائے۔

اس مسئلے ہی کی تفہیم کے لیے ہم لال مسجد کے خوئیں ایسے اور عدالت عالیہ کے تازہ فیصلے کے کچھ اہم پہلوؤں پر اہلی وطن کو غور و فکر کی دعوت دینا چاہتے ہیں۔

سانحہ لال مسجد اور جامعہ حفصہ

لال مسجد اسلام آباد اور جامعہ حفصہ کا مسئلہ اب ایک مسجد اور ایک مدرسے کا مسئلہ نہیں رہا ہے اور نہ دو بھائیوں کے سچے یا غلط اقدام ہی اس کا محور اور مرکز ہیں۔ یہ بات کہاں سے شروع ہوئی اور کہاں پہنچی؟ اس پر بہت کچھ لکھا گیا ہے اور لکھا جائے گا۔ ہم اس کی اہمیت سے انکار نہیں کرتے بلکہ اس مطالیے کی بھروسہ تائید کرتے ہیں کہ اس پورے مسئلے اور سانحے کی آزاد باختیار اور اعلیٰ ترین عدالتی سطح پر تحقیق ہونی چاہیے اور یہ تحقیق کلی عدالت کے اصول پر ہونی چاہیے۔ جہاں ہر شخص کو گواہی دینے کا موقع ملے تاکہ پورے حقائق قوم کے سامنے آجائیں اور دودھ کا دودھ پانی کا پانی ہو جائے۔ یہی وقت کی ضرورت اور انصاف کا تقاضا ہے۔

جیسا کہ ہم اندر یہہ ظاہر کر رہے ہیں کہ یہ ایک بڑے اور گہیر مسئلے کا سرعنوان معلوم ہوتا ہے۔ لال مسجد آج نہیں بنی اور جامعہ حفصہ ۲۰۰۰ء میں منصہ شہود پر نہیں آئی۔ البتہ جزوی ۲۰۰۰ء سے جو قضیہ شروع ہوا اور ۱۱ اور ۱۲ جولائی ۲۰۰۰ء کو جس خونیں تباہی پر فتح ہوا وہ جریل شاہی اور امریکی سامراج کے نام نہاد دہشت گردی کے خلاف جنگ کے وسیع کیوس کا ایک اہم حصہ اور اس جنگ کا ایک نہایت اہم پلاٹ اور ایک گہری سازش ہے۔ ایسی سازش کہ جس کا اصل ہدف اسلام، امت مسلمہ مسلمانوں کا دینی تعلیمی نظام اور پاکستان کا اسلامی کردار ہے جب کہ عالمی سطح پر امریکا اور مغربی تہذیب کی بالادستی کے خلاف مسلمانوں کی تحریک مراجحت کو ختم کرنا ہے۔ نیتوں کا حال اللہ تعالیٰ ہی جانتا ہے اور فیصلہ کرنے والی اصل قوت بھی صرف وہی ہے اور یہ بھی وہی پروردگار جانتا ہے کہ کون سادہ لوگی میں الجھ کر دشمن کے کھیل کا حصہ بنائے یا واقعی ایسا نہیں ہوا ہے۔ بہرحال یہاں ہم ذاتیات اور ضمی و اتفاقات سے صرف نظر کرتے ہوئے جن اصولی اور مرکزی امور کی وضاحت اور تفہیم ضروری سمجھتے ہیں، ان میں سے چند ایک کی طرف، قوم اور اس کے سوچنے سمجھنے والے عناصر کی توجہ مبذول کرانا چاہتے ہیں:

● اسلام کے بارے میں مغرب کا مخصوص تصور: سب سے پہلی بات یہ ہے کہ اسلام اور مسلمانوں کا ایک خاص پیکر (ائیج) پوری قوت، مہارت اور چاہک دستی سے دنیا بھر میں اُ بھرا اور پھیلایا جا رہا ہے۔ سرد جنگ کے خاتمے اور اشٹرا کی سلطنت کے انهدام (Desember ۱۹۹۲ء) کے بعد اسلام کے اس تصور، جہاد اور مسلمانوں کی سرفروشانہ سرگرمیوں سے خائف ہو کر امریکا کی

سیاسی اور فکری قیادت نے بڑی عیاری سے ایک نیا حماڑ کھولا ہے۔ جس کے تحت خاص طور پر مغربی اقوام نے بڑی حد تک اسلام اور مسلمانوں کو ان کی ساری بے سرو سامانی اور معاشری اور عسکری کمزوریوں کے باوجود اپنا مذہب مقابل اور بالفاظ صحیح تمثیل کا اصل حریف اور دشمن باور کرنا شروع کیا۔ یہ کام ۸۰ کے عشرے میں ہی شروع ہو گیا تھا، اور افغانستان سے اشتراکی روس کی پسپائی کے بعد پورے زور دشور سے اسے انجام دیا جا رہا ہے: علیٰ سیاسی، معاشری، تہذیبی، عسکری غرض یہ کہ ہر حماڑ پر۔۔۔ چونکہ مغربی تہذیب کی بنیاد مذہب اور سیاست کی تفریق پر ہے، اس لیے جس چیزوں کو مغرب کے غلبے کی راہ میں سب سے بڑی رکاوٹ اور مغربی سامراج کے لیے سب سے بڑا خطرہ تصور کیا جا رہا ہے، وہ اسلام کا یہی تصور ہے کہ: ”دین اور سیاست میں ایک ناقابلِ انتظام ربط اور گہرا تعلق ہے۔ ریاست اور قانون، دین، الہامی ہدایت اور اس کے ذریعے حاصل ہونے والی اقدار، اصول اور اہداف سے غیر متعلق نہیں ہو سکتے۔ اخلاق اور اقتدار دو الگ دنیاوں سے متعلق نہیں بلکہ اقتدار اور سیاست کو بھی اخلاق کا اسی طرح پابند ہونا چاہیئے، جس طرح دین اسلام، افراد کی ذاتی زندگی اور حرکات کی صورت گری کرتا ہے۔“

مغربی اقوام اور مفکرین کے بقول: ”دین اسلام کا یہی جامِ تصور مغربی تہذیب کے لیے اصل خطرہ ہے کہ یہ فکر و نظر اور تہذیب و تمدن کا ایک بالکل دوسرا مثالیہ (paradigm) پیش کرتا ہے۔“ جو مذہب، مغرب کے تصورِ حیات و اقدار کی بالادتی قبول کرنے، اس کے زیر سایہ ویسی ہی زندگی گزارنے کے لیے تیار ہو کر جس سے مغرب کے مفادات پر ضرب نہ پڑے، وہی فرد، معاشرہ اور نظام فکر روش خیالی اور اعتدال پسندی، کا علم بردار ہے۔ اس کے بالمقابل جس دین کا اپنا تصور حیات اور تہذیب و تمدن اور معاشرت، معیشت اور سیاست کا نظام ہو، وہ اس مغربی تہذیب کے لیے خطرہ ہے۔ مغربی جنگجو حکمرانوں اور متعصب پالیسی سازوں کے نزدیک اس خطرے سے نہیں کہ طریقہ بس یہی رہ گیا ہے کہ اس تصورِ حیات کو ہڈا اور بھوت (demon) بنایا کر پیش کیا جائے۔ پھر اس کو نیست و نابود کرنے کے لیے ہر ممکن حرہ استعمال کیا جائے۔ اسلام کے لیے ریڈیکل اسلام (انقلابی اسلام)، اسلامک فنڈ امنٹریومن (بنیاد پرست اسلام)، پلیٹیکل اسلام (سیاسی اسلام) اور پھر اسلامک ٹیرازم (اسلامی دہشت گردی) اور بالآخر سلامک فاشزم (فسطائی اسلام) کی مصکلہ

خیز، خود ساختہ اور توہین آمیز اصطلاحات کا استعمال اسی سلسلے کی سوچی سمجھی کا رروائی ہے۔ مسلمانوں کی دینی تعلیم کو اسی لیے ہدف بنایا جا رہا ہے اور دینی مدارس اور مساجد کو بھی اسی حوالے سے نام نہاد دہشت گردی کے مراکز قرار دیا جا رہا ہے۔

یہ ساری مظکری (image building) اس لیے ہے کہ نظریاتی، سیاسی اور جہاں ممکن ہو مسلمانوں کے خلاف عسکری کارروائیوں کے لیے جواز فراہم کیا جاسکے۔ اسے بدقتی ہی کہا جاسکتا ہے کہ نادانستگی میں یا مفادات کی اسیрی میں کچھ مسلمان بھی دشمنوں کے اس کھیل میں آئے کاربن جاتے ہیں اور پھر ایسے جعلی دانش دروں کی بھی کمی نہیں ہے کہ جن کی تحریروں اور فدویانہ گفتگوؤں میں مغرب کے نکتہ سازوں (spin doctors) ہی کی صدائے بازگشت سنائی دیتی ہے۔

● ناجائز تجاوزات کا واویلا اس پس مظکر میں لال مسجد اور جامعہ حفصہ کے واقعات ایک غیر معمولی اہمیت اور معنویت اختیار کر لیتے ہیں۔ لال مسجد، اسلام آباد کی پہلی جامع مسجد ہے جو اوقاف کے نظام کے تحت تھت ۲۵، ۲۰ سال سے دینی خدمات انجام دے رہی ہے۔ جامعہ حفصہ کی کارکردگی تقریباً دو عشروں پر محیط ہے۔ اس پورے عرصے میں لال مسجد کی زمین کے بارے میں کبھی کوئی تنازع پیدا نہ ہوا تھا۔ جامعہ حفصہ کے بھی صرف ایک حصے کو تجاوزات میں شمار کیا گیا۔ اس بارے میں گفت و شنید اور نہ کرات کے ذریعے معاملات کو حل کرنے کی کوششیں ہو رہی تھیں۔ یہ کوئی نیا یا منفرد مسئلہ بھی نہیں ہے۔ اسلام آباد میں کسی گلی اور محلے میں، کسی نہ کسی صورت میں کیا اسی نوعیت کا بڑا یا چھوٹا تنازع موجود نہیں ہے؟ پھر بات صرف اسلام آباد تک محدود نہیں ہے۔ وطنِ عزیز کا کون سا گوشہ ایسا ہے جہاں ناجائز تعمیرات، کچی آبادیاں، غیر قانونی فوجی تنصیبات، سرکاری اور غیر سرکاری زمینوں پر تصرفات کے مسائل موجود نہیں ہیں!

روزنامہ ڈان کراچی (۲۲ جولائی ۲۰۰۷ء) میں ارشیٹ کاؤنسل جی کا مضمون، کراچی کے مرکزی تجارتی علاقے آئی آئی چندر گڑ پر واقع ڈھانی ایکٹ کے قطعہ زمین کے بارے میں بڑی چشم کشا معلومات پر مشتمل ہے۔ یہ پلات سندھ حکومت نے ریلوے کے استعمال کے لیے دیا تھا، مگر فوج کے کوارٹر ماسٹر جرزل، لیفٹینٹ جرزل افضل مظفر کے ایما پر وزیر اعلیٰ سندھ ارباب عبدالرحیم نے اپنے قانونی اختیارات سے تجاوز کر کے اور سرکاری طور پر قائم ۱۳ رکنی کمیٹی کی

سفر شات کو نظر انداز کرتے ہوئے، ۳۴۳ منزلہ دوہرے مینار کے کراچی فناشل ٹاؤن، کو تعمیر کرنے کی اجازت عطا فرمائی ہے۔ جس کا انتظام و انصرام ایک فوجی ادارے نیشنل لاجٹک سیل (NLC) کے پرد ہو گا اور سرمایہ کاری احسان ہولڈنگ دومنی کے تعاون سے ہوگی۔ اس تعمیراتی منصوبے پر کراچی کے عوام اور انتظامیہ سرپا احتجاج ہیں، مگر فوجی قیادت اور اس کی شریک کارنام نہاد سیاسی انتظامیہ نے اس احتجاج کو پرکاہ کی حیثیت نہیں دی۔

دوسری خبر ۲۵ جولائی کے ڈبلي ٹائمز لاہور کی ہے، جس میں بتایا گیا ہے کہ صرف لاہور میں ۱۳۵ اسکول کئی سال سے بچھ رہے ہیں کہ ان کی زمینوں پر لینڈ مافیا قابض ہے، جن کے سامنے حکومت اور قانون بے بس ہیں۔ صاف ظاہر ہے کہ جامعہ حفصہ کا مسئلہ محض چند گز زمین کا مسئلہ نہیں تھا، کہ جس کے لیے یہ چنگیزی ڈرامار چایا جاتا۔

دوسری ایشو جامعہ حفصہ کے طلباء و طالبات کی ان سرگرمیوں کو قرار دیا جاتا ہے، جو پچھلے چند ماہ میں رونما ہو گیں (واضح رہے کہ جامعہ کے قیام سے سے اس سال کے آغاز تک ایسا کوئی واقعہ رونما نہیں ہوا تھا اور نہ اسلام آباد کے ۸۰ دوسرے مدارس میں اور پاکستان کے سرکاری اعلان کے مطابق ہے) ہزار سے زائد مدارس کے طلباء نے کبھی کوئی ایسا اقدام کیا تھا۔ اس جامعہ کے طلباء اور طالبات کے چند ایسے اقدام جن کے بارے میں ملک کے تمام ہی دینی قائدین اور تعلیمی اداروں کے ذمہ دار ان اپنے ذہنی تخطیفات کا اظہار کرتے رہے، انھیں جس طرح پاکستان ہی میں نہیں پوری دنیا میں ابھارا (project) گیا، وہ بڑا معنی خیز ہے۔

جس ملک میں جرائم روز افروہ ہوں، انہوں ابرے تاوان کے واقعات عام ہوں، پولیس اور انتظامیہ قانون نافذ کرنے میں ناکام ہو، افراد اور ادارے پر ایکیویٹ سیکورٹی کے حصول کے لیے اپنے آپ کو مجبور پاتے ہوں، جہاں ایم کیو ایم جیسی تنظیمیں بہت خوری اور قتل و غارت گری کا بازار گرم کیے رکھیں اور کوئی ان سے پوچھنے والا نہ ہو بلکہ مسلح افواج کا سر برآہ بیانگ دہل ان کی پشت پناہی کر رہا ہو۔ وہاں چند طالبات کا دینی جوش وجود بے ہی میں سہی ایسے چند اقدام کرنا اتنا بڑا جرم کیسے بن گیا؟ وہ اقدام کہ جن کے نتیجے میں کسی جان کا ضیاع تو دُور کی بات ہے کسی کی نکسیں بھی نہ پھوٹی ہو اور نہ کوئی دست و گریباں ہی ہوا ہو وہاں ایسی فوج کشی کی جائے کہ مسجد کا

لقدس پامال ہو مدرسے کی اپنٹ سے اپنٹ بجادی جائے اور اسے بالآخر منہدم کر دیا جائے، سیکڑوں افراد شہید کر دیے جائیں اور فوج کے کمانڈوز (ایس ایس جی) کا اس طرح استعمال کیا جائے کہ جیسے دشمن کے بہت بڑے قلعے کو فتح کیا جا رہا ہو۔ حکمران طبقے نے ساری دنیا کو باور کرنے کی کوشش کی کہ جامعہ حفصہ میں پارودی سرگیں ہیں، تو پیں، میزائل اور خطرناک اسلحے کے انبار ہیں اور نہ معلوم کون سی تربیت یا فافہ فوج ہے جو وہاں قلعہ بند ہے۔

چاروں طرف سے گھر جانے اور پانی، بجلی، سوئی گیس کی ناکہ بندی ہو جانے کے بعد چند طلباں آخری مرحلے میں ہبھال غیر قانونی ہتھیاروں سے اپنا دفاع کر رہے تھے۔ اگر فی الحقیقت ان کے پاس وہی اسلحہ موجود تھا کہ جس کا شور ہر طرف پتا کیا گیا تھا، تو سوال پیدا ہوتا ہے کہ ان محصور، مجبور اور موت کو اپنی آنکھوں کے سامنے دیکھنے والوں نے اسے استعمال کیوں نہیں کیا؟ پھر جس اسلحے کی بعد میں نمائش کی گئی، اس کے بارے میں ملکی اور غیر ملکی صاحبوں سب نے لکھا کہ ان کا کوئی تعلق جامعہ کے طلباء یا محافظوں سے ثابت نہیں کیا جاسکا۔ رہا چند دن کی مراحت کا مسئلہ تو روزانہ کشمیر میں دو دو اور تین تین مجاہد کئی کئی گھنٹے نہیں، کئی کئی دن صرف ایک دو کلاش نکلوں کے ذریعے بھارت کی باقاعدہ فوج کے بڑے بڑے دستوں کو مصروف رکھتے ہیں۔

مسجد اور مدرسے کی انتظامیہ سے انتظامی اور اصولی سطح پر جو غلطیاں ہوئیں اور طلباء طالبات نے اچھے مقاصد کے لیے جو غیر متوازن طریقے استعمال کیے، ان پر ناپسندیدگی اور گرفت کا اظہار دینی (اللہ علیکم السلام کو اپنی کو دکھنے) جامعہ حفصہ کا سانحہ مولانا زاہد الرashدی)۔ لیکن حکومت اور مدرسے کی انتظامیہ دونوں ہی معاملات کو طول دیتے رہے۔

● خفیہ ایجنسیوں کا کردار: ان چھٹے مہینوں میں رونما ہونے والے واقعات پر نظر ڈالنے سے معلوم ہوتا ہے کہ حکومت اور اس کی ایجنسیاں ایک خاص کھیل کھیل رہی تھیں۔ مسجد اور مدرسے کی انتظامیہ اس جاں میں پھنسی ہوئی تھی لیکن اصل کھیل صرف اسلام آباد کے علاقے جی۔ ۶ میں نہیں، کسی اور ہی حاذ پر کھیلا جا رہا تھا، اور وہ تھا دنیا کے سامنے پاکستان میں 'طالبانیزیشن' (Talibanization) کے نام پر اسلامی دہشت گردی اور اس کے لیے مسجد اور مدرسے کی

مرکزیت کو ہدف بنانا۔ جزل پرویز مشرف اور ان کے حواریوں نے اور ان کے پہلو بہ پہلو سیکولر میڈیا نے حتیٰ کہ پیپلز پارٹی کی سربراہ نے وسیع تقاریر اور بیانات میں اسے اسلامی دہشت گردی کی مثال کے طور پر پیش کیا۔ افہام و تفہیم کے ذریعے معاملات کو حل کرنے کی تمام کوششوں کو پہلے طول دے کر اور پھر جب وہ کامیاب ہوتی نظر آئیں تو انھیں سبوتاش کر کے مسجد، مدرسہ اور چاروں پواری کے تقدس کو پامال کر کے اپنی 'آزاد خیالی' اور دہشت گردی کے خلاف جنگ میں کارکردگی کا تمغہ لینے کے لیے سیکڑوں اساتذہ طلبہ اور طالبات کو شہید کر دیا گیا۔ اپنی ہی فوج کے کمانڈروں کو اس خونیں کھیل میں استعمال کیا گیا، جس کے نتیجے میں فوج کے جوانوں کی قیمتی جانیں بھی اس ایسے کی نذر ہو سکیں۔ اس سازش میں جنیلی ٹوٹے کے ساتھ نام نہاد آزاد خیال اور لبرل طبقے بھی برابر کے شریک تھے اور جس طرح صدر بیش، برطانوی وزیر اعظم گورڈن براؤن، یورپی یونین کے نمائندے، آسٹریلیا کے وزیر اعظم، بے نظیر ہمٹوائیم کیوائیم کے الاف حسین یا ترکی کے فوجی صدر اور مغربی میڈیا نے جزل پرویز مشرف کو شabaash دی ہے، وہ پورے کھیل سے پرده اٹھانے کے لیے کافی ہے۔

اس آپریشن کی تمام تربیاد جھوٹ، مبالغہ اور اپنے مقاصد کو حاصل کرنے کے لیے مسجد، مدرسے اور اس کے طلبہ کے بارے میں ایسی تصویر کشی پر منی ہے جو بخش کے عراق پر حملے سے پہلے عراق کے ایئٹھی ہتھیاروں کے داویلے کی یاد دلاتی ہے۔ جس طرح وہ فضابانی گئی تھی، بالکل وہی طریقہ اسلام آباد اور پاکستان کے دینی اداروں کو بدناام کرنے کے لیے استعمال کیا گیا۔ جو اصل حقائق تھے ان کو جانے کی کوئی کوشش نہیں کی گئی اور اگر کسی نے ان کی طرف تو جبھی دلائی تو اسے نظر انداز کر دیا گیا۔ ہم مسجد اور مدرسے کی انتظامیہ کے اقدامات کی تائید نہ کرنے کے باوجود یہ سمجھتے ہیں کہ جنیلی آمریت، لبرل فلطائی قوتوں اور عالمی میڈیا نے لال مسجد اور جامعہ حفصہ کو اپنے مقاصد کے لیے استعمال کیا۔

● عدل پسند لبرل نقطہ نظر: ہم تصویر کے اس رخ کو سامنے لانے کے لیے جسے حکومت، لبرل اہل قلم اور مغربی میڈیا نے گلی طور پر نظر انداز کیا ہے، ایک لبرل دانش ورڈ اکٹر مسعودہ بانو کے مضمون سے اقتباس دیتے ہیں جو پاکستان کے ایک لبرل اخبار دی نیوز (مئی ۷۲۰۰ء)

میں شائع ہوا تھا۔ ڈاکٹر مسعودہ بانو اور سفرڈ یونیورسٹی میں پوسٹ ڈاکٹریٹ تحقیق کر رہی ہیں اور دینی تعلیمی ادارے ان کے مطالعے کا خصوصی موضوع ہیں:

اپنے تحقیقی تجربے کے پورے دورانیے میں مجھے کبھی ایسا معاملہ درجیں نہیں آیا کہ انسان نے جو کچھ میدان میں دیکھا ہو وہ عام عوامی تاثر میں یک سر مختلف ہو۔ جامعہ حفصة کی طالبات اور لال مسجد کے قائدین و طلبہ کے اقدامات، ذرا رائج ابلاغ میں شدید تنقید کا نشانہ بننے ہوئے ہیں کہ وہ ملک میں اپنی تعبیر اسلام نافذ کرنے کی کوشش کر کے دوسرے لوگوں کی آزادیوں پر دست اندازی کے مرتکب ہو رہے ہیں۔ تاہم، انھی بزرل حلقوں سے نسبت رکھنے کے باوجود میرا تجربہ اور مشاہدہ مختلف ہے۔ عبدالرشید غازی کے مجھے دیے گئے متعدد انٹرویو اور جامعہ حفصة کے کئی پار دورے کا تجربہ اس خوف ناک تصور کو سہارا دینے میں مددگار ثابت نہیں ہوا۔ دوسروں کے عمل دیکھ کر، میں بار بار حیران ہوتی ہوں کہ ایسا عمل کیوں ہے؟ میں جب اس مدرسے کی حدود میں داخل ہوئی تو مجھے یہ احساس ہوا کہ یہ کسی بڑی کیوں کے کائن کا ہوش ہے۔ لڑکیاں اسلام کی انتہائی کثر اور سخت گیر تسبیر کرتی ہیں، لیکن جو کچھ وہ کہتی ہیں اُس میں شعور موجود ہوتا ہے۔ گفتگو اور بحث و مباحثے کے دوران وہ: قبائلی علاقوں میں حکومت کے غیر قانونی اقدامات یا فوجی آپریشنوں لاپتا لوگوں کے معاملات، الیکٹرانک میڈیا کو بہت زیادہ چھوٹ دینے اور ریاستی نظام کے عمومی انتشار کے احوال (جہاں حکومتی اداروں سے کوئی بھی عام شہری کام نہیں کر سکتا، جب تک اُس کے [بڑے لوگوں سے] تعلقات نہ ہوں) جیسے موضوعات پر بڑے اعتماد کے ساتھ اور جم کربات کرتی ہیں۔ وہ سیاہ برقوں میں نہیں بلکہ اپنے گرد پیٹھے ہوئے دوپتوں میں بھتی اور ایک دوسرے سے خوش گوار گفتگو کرتی ہیں۔ وہ آپ میں دل چسپی لیتی ہیں اور یوں لگتا ہے کہ وہ عام کائن کی لڑکیوں جیسی ہی لڑکیاں ہیں تاہم قدمات پرست ذہنی روحانی کے ساتھ۔

بہر حال اپنے ٹوپی دی انٹرویو کے دوران وہ جس معاطلہ کو پیش پیش رکھتی ہیں، کیا یہی ان کا اصل روپ ہے؟ میرے خیال میں اس تاثر کا بہت زیادہ تعلق ان کے لباس سے

ہے۔ مدرسے میں کئی بار جانے کے دوران میں، میں نے ایک تقریب میں بھی شرکت کی۔ یہ نعت گوئی یا مذہبی موضوع پر تقریری مقابلہ تھا۔ مدرسے کے کچھ بھرے صحن میں ۲۳ ہزار لڑکیاں تو ضرور موجود ہوں گی اور کچھ لڑکیوں کی ماں میں بھی وہاں موجود تھیں۔ اس پروگرام میں حکومت کے خلاف انتہائی ظریفانہ خاکے (skits) پیش کیے گئے۔ مدرسے کی طالبات پرویز مشرف یا اعجاز الحنف یاد گیر وزرا اور ذراائع ابلاغ کے نمائیدوں کا روپ دھارے ہوئی تھیں۔ ان خاکوں میں حکومت کی کارکردگی پر بڑے لطیف پیرایے میں تنقید کی گئی تھی۔ اس تقریب کا منظر نامہ ان پروگراموں کی یاد دلارہا تھا جو پاکستان کے عمومی کالجوں میں ہوتا ہے۔

اسی طرح ڈھائی میینے پاکستان کے چھ چھے پر پھیلے مدرسوں میں انشرو یوکرنے کے بعد جب مجھے عبدالرشید غازی سے انشرو یوکا موقع ملا تو وہ یقینی طور پر نفرت پھیلانے والے بنیاد پرست نظر نہیں آئے۔ ان تک پہنچنا آسان ہے۔ وہ آپ کو وقت دیتے ہیں اور جدید دنیا کی حقائق سے بھی خوب آگاہ ہیں۔ ہاؤ یہ بات درست ہے کہ مدرسے میں ایک بندوق بردار [گن مین] بھی موجود ہے، لیکن ایک ایسے ملک میں کہ جہاں علاما کا قتل ایک معمول ہو، مجھے یہ دیکھ کر حیرت ہوئی کہ انہوں نے اپنے ارگرد سیکورٹی کے مزید انتظامات کیوں نہیں کیے ہیں، خصوصاً ایک ایسے وقت میں کہ جب وہ سرہنہست نشانے پر ہیں۔ مجھے ان ملاقاتوں اور رابطوں کے بعد جس چیز نے پریشان کیا، وہ یہ تھی کہ ذاتی طور پر دورہ کرنے کے بعد جامعہ حفصہ سے جو تصور بتتا ہے وہ کسی تشدد پسند (militant) ادارے سے یک سر مختلف ہے۔ مجھے کئی لوگوں نے بتایا کہ اس مدرسے میں داخل ہونے کے لیے تمہیں دل گردے کی ضرورت ہوگی۔ لیکن اس مدرسے کا پ्रامن ماحول دیکھ کر مجھے لوگوں کے اس تہرے پر حیرت ہوئی۔

سوال پیدا ہوتا ہے کہ غازی برادران نے اپنے بارے میں انتہائی پرتشدد ہونے کا تاثر کیوں پیدا کیا؟ کیونکہ جب آپ ان سے ملنے کے لیے جاتے ہیں، تو اُس سے بالکل مختلف تصور پیدا ہوتا ہے۔ اس بات کو دو طریقوں سے سمجھا جاسکتا ہے: اول، اگر یہ

حقیقتاً نخیر ایجنسی کا آپریشن تھا تب تو یہ بات سمجھ میں آتی ہے، کیونکہ خفیہ ایجنسیاں بھی چاہتی ہیں کہ وہ انتہا پسند اور تشدید پسند کا تصور ابھاریں اور انہوں نے ان بھائیوں سے کہا ہو گا کہ وہ انتہا پسندانہ رویہ اختیار کیے رکھیں۔ دوم: اگر یہ ایجنسی کا آپریشن نہیں تھا اور مدرسے کے ساتھ کمی بار رابطہ رکھنے کے بعد میرے خیال میں بھی معاملہ تھا (اگرچہ کوئی بھی فرد حقیقی طور پر نہیں کہہ سکتا)، تب یہ سوال پیدا ہوتا ہے کہ بھائیوں نے اس قدر انتہا پسند موقف کیوں اختیار کیا؟ کیا وہ حقیقت پسندانہ طور پر سمجھتے تھے کہ واقعی وہ حکومت پر کنڑوں حاصل کر کے شریعت نافذ کر سکتے ہیں؟ میرا خیال ہے کہ انہوں نے اس قدر انتہائی اقدامات اس لیے اٹھائے تاکہ اپنا وجود برقرار رکھ سکیں، نہ کہ حقیقی طور پر شریعت نافذ کرنے کے لیے۔ اس معاشرے میں میرے ساتھی جولبریل طبقات سے تعلق رکھتے ہیں، وہ کسی تحقیق کے بارے میں اسے معقول دلیل قرار دیں گے کہ آپ اپنے مطالعے کے ہدف کے بارے میں حتیٰ فیصلہ کرنے کی کوشش نہ کریں بلکہ اُسے سمجھنے کی کوشش کریں۔

میں جامعہ حفصہ کی طرف ایک اور انداز سے دیکھتی ہوں۔ میں نے ملک بھر کے ۷۰ سے زائد مدارس کے دوروں اور مصاہبوں (ائزرویز) کے بعد جامعہ حفصہ کا دورہ کیا۔ میرے خیال میں ان تمام ہی مدرسوں میں حکومت کی امریکانوں پالیسیوں، قبائلی پٹی میں حملوں، لاپتا لوگوں کے مسئلے مدرسوں اور اسلام کو تحریری لمحے میں پیش کرنے اور ذرا رُخ ابلاغ کو بے حد حساب چھوٹ دینے کے بارے میں تشویش کا اظہار کیا گیا۔ اُن کی رائے میں یہ ملک اسلام کے نام پر قائم کیا گیا تھا۔

جب آپ دیکھتے ہیں کہ معاشرے کی اتنی بڑی تعداد چند امور پر تشویش کا اظہار کرتی ہے، تب سمجھ لیتا چاہیے کہ یہ چند افراد کا خلجان نہیں ہے۔ علاوہ ازیں پاکستان پہلیز پارٹی، ایم کیوائیم اور معاشرے کے چند دیگر طبقات کی طرف سے جامعہ حفصہ کو دباؤ نے کے لیے قوت کے استعمال کے مطالے غیر حقیقت پسندانہ ہیں۔ تدامت پرست اقدار رکھنے والے یہ لوگ بھی تو ہر حال آپ کے معاشرے کا حصہ ہیں اور ان کی تعداد بہت

بڑی ہے۔ پر تشدید اسلام پسندی کے ایسے مظاہر کو روکنے کے لیے واحد راستہ یہ ہے کہ حکومت دہشت گردی کے خلاف جنگ کی پالیسیوں کی اندھی پشتی بان نہ بنے، کیونکہ ان کی وجہ سے علمائوں کی قوت مل جاتی ہے کہ وہ بڑی تعداد میں اپنے پیروکاروں کو حرکت میں لے آئیں۔ (The Puzzle of Jamia Hafsa، دی نیوز انٹرنسیشنل، ۲۰۰۷ء)

ہم نے ڈاکٹر مسعودہ بانو کے مضمون سے طویل اقتباس اس لیے دیا ہے کہ ایک غیر جانب دار برباد انش و رخاتوں بھی ان حقائق کی طرف متوجہ کر رہی ہے جنہیں یک سر نظر انداز کر کے سیاسی طالع آزماء اور برباد انش و رخاتوں آنکھیں بند کر کے استعمالی قوتوں اور فوجی آمروں کی ہاں میں ہاں ملانا اپنی معراج سمجھ رہے ہیں۔

جامعہ حفصہ اور لال مسجد کے خونیں انعام کے دوروز بعد ڈاکٹر مسعودہ بانو کا تبصرہ بھی اس لائق ہے کہ اس پر سنجیدگی سے غور کیا جائے۔ وہ دی نیوز میں لکھتی ہیں:

واہ! نام نہاد برباد جیت گئے۔ لال مسجد اور جامعہ حفصہ پر بے رحی سے حملہ کیا گیا، [عبدالرشید] غازی، ان کی والدہ اور ان کے سیکڑوں شاگرد [طلبه و طالبات] مارے گئے۔ حکومت نے دار الحکومت کے عین قلب میں انتہائی سفا کا نہ قتل عام کیا۔ ستم ظرفی نی یہ ہے کہ یہی برباد جو امن کی بات کرتے ہیں اور عراق پر جاریت اور جنگ پر احتیاج کا علم بلند کرتے ہیں نہ صرف یہ کہ انہوں نے اس [فوجی آپریشن] کی حمایت کی حتیٰ کہ حکومت کو اس پر مبارک باد بھی دے رہے ہیں۔ لیکن کم از کم وہ لوگ جو اس خواہ سے خامہ فرسائی کرتے رہتے ہیں، ان کو اس قسم کے مطلق دعوؤں سے اجتناب کرنا چاہیے کہ اکثریت اس سے خوش ہے (یہ ایک ایسا دعویٰ ہے جو ایک اخبار نے کیا)۔ مجھے بطور محقق اس دوران غازی اور مدرسے کے اندر موجود لوگوں کے متعلق [بہت کچھ] جاننے کا موقع ملا اور میں ایک ایسی عورت کی حیثیت سے کہ جو برداشت پر یقین رکھتی ہے اور جو انسانی جان کا احترام کرتی ہے، یہ کہنا چاہتی ہوں کہ میں اس تمام آرمی اپیشن کو ایک جرم کی طرح دیکھتی ہوں، اور میں ایسے بہت سے لوگوں کو جانتی ہوں

جو اسی طرح دیکھتے ہیں۔ اس وقت پاکستان ایک بڑے ہوئے گھر کی طرح ہے۔ مخفی
اغوا اور حکومت کی رٹ کو چیخنے کرنے جیسے جرائم کی بنا پر کس نے حکومت کو یہ اختیار دیا ہے
کہ وہ اپنے ہی عوام کا یوں قتل عام کرے؟ انہوں نے، غازی برادران اور ان کے
شاگردوں نے، نہ کسی کو قتل کیا اور نہ جسمانی طور پر نقصان پہنچایا، تو پھر کس طرح ان کی
سزا اس قدر شدید ہو سکتی ہے۔ یہ بات بالکل واضح ہے کہ اس تمام خون ریزی سے
بآسانی بچا جاسکتا تھا، اگر جزل مشرف کا ایک ایسے وقت میں مغرب کو اپنی وفاداری کا
ثبوت فراہم کرنے جیسا مخصوص مقصد نہ ہوتا، جب کہ وہ انتہائی کمزور ہو چکے ہیں اور
انھیں مغرب کی حمایت کی شدید ضرورت ہے۔ دوسری صورت میں، قتل عام کے بغیر
مسئلے کو حل کرنے کے لیے بہت سے ایسے اقدامات ممکن تھے جو اٹھائے جاسکتے تھے۔
بھلی، پانی اور گیس کاٹ دینے سے کم از کم لڑکیوں کو جلد یا بدیر باہر آنے پر مجبور کیا جاسکتا
تھا۔ اسی طرح اگر مذاکرات کے لیے مزید کچھ دن دے دیے جاتے تو یقیناً پاکستان کے
وجود کو کوئی خطرہ لاحق نہ ہو سکتا تھا۔ (What a Victory، دی نیوز، ۱۳ جولائی ۲۰۰۷ء)

وہ اپنے فکر انگیز تہرے کے اختتام پر لکھتی ہیں:

لال مسجد کے باب کو ختم کرنے سے پہلے ہمیں یہ نہیں بھولنا چاہیے کہ کس چیز نے
[عبدالرشید] غازی کو (جس نے پوسٹ گریجویٹ ڈگری لے رکھی تھی) اور ان کے
طالب علموں کو (جن کی اکثریت متوسط طبقے سے تعلق رکھتی تھی اور جو میڑک یا ایف اے
کے بعد وہاں آئے تھے) اس مزاحمت پر مجبور کیا۔ ذرا رُخ ابلاغ میں ان کے حوالے
سے ہونے والی بحث کا ارتکاز ان کی جانب سے عوامی اخلاقیات سنوارنے کی مہم پر
تھا۔ لیکن حقیقت یہ ہے کہ وہ انتہائی بنیادی انسانی حقوق کے مطالبات کی بنا پر حرکت
پذیر ہوئے تھے۔ وہ قبلی علاقوں میں ان ملٹری آپریشنوں کے خاتمے کے لیے دلائل
دے رہے تھے جو عام شہریوں کی ہلاکت کا باعث بن رہے تھے۔ وہ ملک میں مقدمہ
چلانے بغیر لوگوں کو امریکا کے حوالے کرنے کی مخالفت کر رہے تھے۔ ہم میں سے جن

لوگوں نے مدرسے میں جانے اور آن سے اور آن کے طلبہ سے بات چیت کرنے کی زحمت کی، اچھی طرح جانتے ہیں کہ وہ پکار قانون کی بالادستی کی بات کرتے تھے۔ اپنے اہداف کو کامیاب بنانے کے لیے انہوں نے جو راستہ اختیار کیا، بلاشبہ وہ درست راستہ نہ تھا، لیکن یہ یاد رکھنا ضروری ہے کہ کس چیز نے انھیں اور آن کے پیروکاروں کو اس جدوجہد پر آمادہ کیا، کیونکہ حقیقی طور پر اخلاقی خیالات و نظریات کی مدلوقت ہی لوگوں کو موجود کرتی ہے کہ وہ اپنی زندگی نچاہو کر دیں۔ کوئی بھی شخص، حتیٰ کہ اپنہائی غریب شخص بھی کسی معمولی بات کے لیے اپنی جان نہیں دے سکتا۔ (دی نیوز، ۱۳ جولائی ۲۰۰۷ء)

سانحہ کرے بعد کرے تقاضے

ہم سمجھتے ہیں کہ لال مسجد اور جامعہ حفصہ کا مسئلہ کوئی منفرد واقعہ نہیں، بلکہ امر یاکا اور جزل مشرف کی اس حکمت عملی کا حصہ ہے جس کے تحت دہشت گردی کے نام پر جرمنی آمریت کو مستحکم کرنے اور عالمی سامراج کے ایجاد کے بڑھانے کا نہموں کھیل کھیلا جا رہا ہے۔ اسی لیے جہاں ہم ایک طرف اس پورے کھیل کا پردہ چاک کرنے کو اؤلیت دیتے ہیں اور اسے وسیع تر ناظر میں دیکھتے ہیں، وہیں ہم مطالبہ کرتے ہیں کہ اس سامنے کی تحقیق کے لیے اعلیٰ ترین سطح پر **صلح** کرنے کا

- ۱- لال مسجد اور جامعہ حفصہ کی انتظامیہ اور طلبہ و طالبات پر جواز امامت لگائے جارہے ہیں ان کی تحقیقت کیا ہے، اور حالات کو اس مقام تک لانے میں کون کون سی قویں کس درجے میں شریک ہیں۔ ہر ایک کا کردار اور روول بالکل کھل کر سامنے آئے۔
- ۲- جنوری ۲۰۰۸ء سے پہلے کوئی مسئلہ کیوں پیدا نہیں ہوا، اور وہ کیا خاص حالات اور اسباب ہیں جن کی وجہ سے جنوری سے جولائی تک مختلف واقعات رونما ہوئے؟
- ۳- انتظامیہ اور طلبہ و طالبات کی اصل شکایات کیا تھیں اور ان کو رفع کرنے کے لیے کیا کیا گیا؟
- ۴- انتظامیہ اور طلبہ و طالبات سے کیا غلطیاں سرزد ہوئیں اور حالات کی اصلاح اور افہام و تفہیم

کے ذریعے معاملات کو طے کرنے کی کیا کوششیں ہوئیں؟ کیا معاہدے ہوئے؟ کس نے ان معاہدوں کو سبوتاڑ کیا اور مصالحت کا عمل کیوں کامیاب نہ ہوا؟

-۵- اس پورے معاملے میں حقیقی تشدید کا کتنا حصہ ہے اور کون اس کا ذمہ دار ہے؟

-۶- کیا حکومت کے پاس کوئی مذکوراتی حکمت عملی اور اختیار تھا؟ اور کیا عالمی تجربات کی روشنی میں قوت کے استعمال کے بغیر مسئلے کا حل ممکن نہیں تھا؟ اگر ایسا تھا تو کیا ضروری حد تک قوت کا استعمال ہوا یا قوت کا بے رحمانہ بے محابا اور سفا کا نہ استعمال کیا گیا؟

-۷- یہ سوال بھی اہم ہے کہ قوت کے استعمال کے لیے جس دستوری اور قانونی جواز کی ضرورت ہے وہ پورا کیا گیا؟ اسلام آباد میں سول اتحاری کون ہے؟ پولیس کے ذریعے مسئلے کو کیوں حل نہیں کیا گیا؟ پولیس اور ریجنریز کوئی ممینے اسلام آباد کس اتحاری کے تحت لا یا گیا اور اکٹھ کیوں واپس کیا گیا؟ آخری فوچی آپریشن کا فیصلہ کس نے کیا اور کس دستوری اختیار کے تحت کیا گیا؟ اس میں سول انتظامیہ کا بینہ، چیف آف آرمی اسٹاف ہر ایک کا کیا کردار ہے؟

-۸- سپریم کورٹ کے بخ نے مفہوم کے ذریعے مسئلے کے حل کے لیے ہدایات جاری کی تھیں، ان کا کیا بنا؟ عدالت کا کیا رول رہا اور انتظامیہ نے عدالت کے احکام کے الفاظ اور اپریٹ کی کہاں تک پیروی کی؟

-۹- مسجد اور مدرسے میں موجود افراد اور اسلحے وغیرہ کے بارے میں حکومت کے دعوے کیا تھے اور حقیقت کیا تھی؟ فوجی آپریشن کے لیے جو طریقہ اختیار کیا گیا وہ کہاں تک ضروری تھا؟ جانی اور مالی نقصان کی صبح پوزیشن کیا ہے؟ فی الحقیقت کتنے اساتذہ طلبہ و طالبات اور دوسرا عملہ مسجد و مدرسے میں تھا؟ کل اموات کتنی ہوئیں؟ قرآن و شواہد بتاتے ہیں کہ طالبات، طلبہ اور اساتذہ کو اس سے کہیں زیادہ تعداد میں قتل کیا گیا کہ جتنی تعداد حکومتی ترجمان بتاتے ہیں۔ اس قتلی عام کی باقاعدہ اعلیٰ سطحی تحقیقات ہونی چاہیں۔

-۱۰- فوج نے جو اختیار استعمال کیے وہ کون کون سے تھے؟ مدرسے کے طلبہ کی طرف سے کون سے اختیار استعمال ہوئے؟ انٹرنسیٹ پر موجود مضامین اور روزنامہ ڈاٹ میں شائع ہونے والی تصاویر میں 'سفید فاسفورس' کے سفا کا نہ استعمال کے شواہد کی کیا حقیقت

- ہے؟ سہیمیکل اسلحے کے استعمال کا کس نے حکم دیا تھا؟ عمارت کے اندر آگ لگنے لاشوں کے جھٹنے اور اس کے سباب کا تعین ضروری ہے، نیز کس قسم کی گیسوں کا استعمال اس آپریشن میں کیا گیا اور ان کے کیا اثرات رونما ہوئے؟
- جس اسلحے کی نمائش کی گئی ہے، اس کی حقیقت کیا ہے؟ ۱۱
- مسجد میں طلبہ اور طالبہ کو یہ غمال بنائے جانے کے دعوے کی کیا حقیقت ہے؟ ۱۲
- محاصرے کے دوران علماء، صلح کاروں اور میڈیا کے نمایندوں کو مسجد اور مدرسے میں جانے

س

- ۱۔ یاد رہے کہ حکومت کے فوجی اور سول ترجمان اس امر سے مسلسل انکار کرتے رہے، تاہم ۲۶ جولائی کو وفاقی وزیر مذہبی امور اعجاز الحق نے اعتراف کیا: ”الل مسجد آپریشن میں فاسفورس بم استعمال کیے گئے تھے۔“ (روزنامہ منوار، وقت لاہور ۲۶ جولائی ۲۰۰۸ء)

کس نے روکا؟ آپریشن کے بعد بھی دو دن مسجد اور مدرسے میں میڈیا کو داخل ہونے سے کیوں روکا گیا؟ اس زمانے میں، اندر کیا کچھ ہوا؟ چار سو کفن منگوانے کے بعد صرف ۹۲ لاشوں کی تدفین کا معمکن کیا ہے؟ بی بی سی کے نمایندے کو گورنمنٹ نے بتایا کہ ایک ایک قبر میں دو لاشیں ہیں۔ اس کی کیا حقیقت ہے؟

- ۱۳۔ مسجد کی بے حرمتی، قرآن پاک اور دینی کتب کی بر بادی اور مسجد میں جو توں سمیت جانا اور فوجی ترجمان کا یہ فتویٰ نشر کرنا کہ آپریشن کے دوران اس جگہ کی حیثیت مسجد کی نہیں رہی ہے، کہاں تک صحیح ہے؟ قرآن پاک کے جلاۓ جانے اور قرآن کے اوراق کی بے حرمتی کے بارے میں سپریم کورٹ کے نئے بھی سوال اٹھائے ہیں۔ یہ بڑا ہم مسئلہ ہے اور اس سلسلے میں سارے حقوقِ قوم کے سامنے آنے چاہیں۔

یہ اور متعدد دوسرے سوالات ایسے ہیں جن کے مبنی برحق جواب قوم کے سامنے آنا ضروری ہیں، اور پھر ان جوابات کی روشنی میں جس نے جس حد تک دستور قانون اور اصول انصاف سے انحراف کیا ہے، اس کی ذمہ داری کا تعین اور قرار واقعی سزا کا اہتمام۔

ہم پوری ذمہ داری سے یہ بات کہنا چاہتے ہیں کہ لال مسجد اور جامعہ حفصہ کا مسئلہ کوئی

معمولی مسئلہ نہیں ہے۔ جو کچھ ہوا ہے وہ ہماری تاریخ کے الٹا کر تین واقعات میں سے ایک ہے۔ ایسا معلوم ہوتا ہے کہ جس طرح برطانوی استعمار کے ایک کارندے جزل ڈائرن نے ۱۹۱۹ء میں امرتر کے جلیانوالہ باغ میں کئی سو ہندستانیوں کو گولیوں سے بھون کر رکھ دیا تھا، پاکستان کی تاریخ میں ایک سیکولر اور نام نہاد روشن خیال جنیل نے صدریش اور مغرب کے سامراجی حکمرانوں کی خوش نوی اور انھیں اپنی وفاداری کا لیقین دلانے کے لیے لال مسجد اور جامعہ حفصہ پر پیورش اور خون کی ہولی کھیل کر ویسا ہی بدترین اقدام کیا ہے۔ تاریخ تو اس ظلم برپا کرنے والوں کو معاف نہیں کرے گی، لیکن ملت اسلامیہ پاکستان کا بھی فرض ہے کہ وہ اس کشت و خون کے ذمہ داروں کا احتساب کرے اور ہم چاہتے ہیں کہ یہ احتساب بھی دستور اور قانون کے مطابق ہو۔۔۔ ایک سفا کیت کا جواب دوسری لا قانونیت سے نہ دیا جائے۔۔۔ لا قانونیت اور دہشت گردی کو روکنے کا اصل ذریعہ سب کے لیے قانون کی حکمرانی اور کھلے انداز میں احتساب اور انصاف کا قیام ہے۔ یہی راستہ معقول بھی ہے اور خیر اور صلاح بھی صرف اسی کے ذریعے رونما ہو سکتی ہے۔

عدلیہ کی بالادستی کرے لیے سنگ میل

سپریم کورٹ کے ۱۳ اکتوبر ۲۰۰۷ء کے جولائی ۲۰۰۷ء کے فیصلے نے قوم کو یہ امید دلائی ہے کہ اعلیٰ عدالت نظریہ ضرورت کے شیطانی چکر سے نکلنے کی طرف بڑھ رہی ہے اور عوام کو یہ اعتماد حاصل ہو رہا ہے کہ اس ملک کے کمزور اور مظلوم انسانوں کے لیے بھی انصاف کا حصول ممکن ہے۔ یہی وہ راستہ ہے جس سے ملک اپنی حقیقی منزل کی طرف گامزن ہو سکے گا۔

۲۰ جولائی ۲۰۰۴ء کا فیصلہ گھرے غور و خوض کا مقاضی ہے مگر اس کا حق اسی وقت ادا ہو سکے گا جب عدالت اپنا تفصیلی فیملہ دے گی۔ البتہ مختصر فیصلے نے جو تاریخی خدمت انجام دی ہے اس کا ادراک ضروری ہے۔ ہماری لگاہ میں درج ذیل پہلو غیرمعمولی اہمیت کے حال ہیں:

- ۱۔ عدالت نے کوئی مہم یا نیمے دروں نیمے بروں راستہ اختیار نہیں کیا، بلکہ دوڑک الفاظ میں ایک واضح فیملہ دیا ہے، جس نے قوم کو امید کی نئی کرن دکھائی ہے۔ اس پر عدالت پوری قوم کی طرف سے ہدیہ تحریک کی مستحق ہے۔ ظلمتوں کی ماری اس قوم کے لیے یہ

فیصلہ روشنی کا پیغام اور مستقبل پر بھروسے کی نوید کی حیثیت رکھتا ہے جس پر اللہ تعالیٰ کا جتنا بھی شکر ادا کیا جائے کم ہے۔

- پاکستان کی تاریخ میں عدالت نے پہلی مرتبہ فوجی حکمرانی ہی کے دور میں ایک فوجی حکمران کے فیصلے کے خلاف دستور اور قانون کے مطابق فیصلہ دیا ہے اور اس طرح طاقت پر قانون کی بالادستی کے اصول کو قائم کیا ہے۔ سیکولرزم اور نامنہاد جدیدیت کے علم بردار جسٹس محمد نعیر نے تمیز الدین خان کیس سے 'نظریہ ضرورت' کے بل پر دستور اور انصاف کی خلاف ورزی کا جو دروازہ کھولا تھا اور جس کے نتیجے میں آمریت کا عفریت دندناتا ہوا قومی زندگی میں داخل ہوا، اس نے جمہوریت کو پہنچنے لئی نہ دیا۔ بلاشبہ جسٹس محمود الرحمن نے جزل آغا میکی خان کو غاصب (usurper) قرار دیا تھا لیکن یہ فیصلہ جزل میکی کے اقتدار سے ہٹائے جانے کے بعد آیا تھا اور یہی وجہ ہے کہ یہ بعد کے طالع آزماؤں کا راستہ نہ روک سکا۔ حالیہ فیصلہ اپنی نوعیت کا پہلا فیصلہ ہے اور ہمیں یقین ہے کہ اگر قوم اس کی پشت پر مضبوطی سے قائم رہتی ہے تو آئندہ یہ جمہوریت کے لیے فتح و کامرانی کے دروازے کھول دے گا اور ان شاء اللہ فوجی آمریت قصہ پاریزہ بن جائے گی۔

- اس فیصلے کا سب سے نمایاں پہلو یہ ہے کہ اس میں دستور اور قانون کی بالادستی کے اصول کو بنیاد بنا�ا گیا ہے اور صدر (چیف آف اسٹاف) کا وہ اقدام صریحاً غیر قانونی تھا، جس کے تحت اس نے وردی کا سہارا لے کر چیف جسٹس کو بلا جواز دستور کے واضح تقاضوں کو نظر انداز کرتے ہوئے غیرفعال کیا تھا یا جری رخصت پر بھیجا تھا۔ اس فیصلے کو کالعدم قرار دینے سے یہ بھی واضح ہو گیا کہ چیف جسٹس اس پورے زمانے میں دستوری اور قانونی طور پر چیف جسٹس تھے، قائم مقام چیف جسٹس کا تقریباً غیر قانونی تھا۔

- اس فیصلے میں تین کے مقابلے میں ۱۰ کی اکثریت نے یہ بھی فیصلہ دیا ہے کہ چیف جسٹس کے خلاف ریفارمس دستور کے مطابق نہیں اور اس طرح اسے بھی حرفي غلط کی طرح منسوخ کر دیا گیا اور چیف جسٹس کسی داغ کے بغیر اپنے مقام پر بحال ہو گئے۔

۵۔ ضمناً اس فیصلے نے اس بات کو بھی واضح کر دیا کہ قانون کی نگاہ میں سب برا بریں اور کوئی بھی احتساب سے بالا نہیں، بشرطیں چیف جسٹس لیکن احتساب، قانون اور دستور کے مطابق ہی ہو سکتا ہے۔ من مانے اور اندازہ اور حذر (arbitrary) انداز میں نہیں۔

۶۔ اس فیصلے میں خود عدالیہ کا بھی احتساب موجود ہے، خصوصیت سے جس طرح سپریم جوڈیشل کوسل نے کچھ ایسے اختیارات اپنے لیے حاصل کرنے کی کوشش کی یا ایسے انداز میں اپنے کام کا آغاز کیا جو دستور اور اصول انصاف کے مطابق نہیں۔ ان تمام چیزوں پر بھی فیصلے میں گرفت کی گئی ہے اور غلط اقدام کو غیر مؤثر کر دیا گیا ہے۔

ان تمام اعتبارات سے یہ فیصلہ سنہری حروف میں لکھے جانے کے لائق ہے اور عدالیہ کی آزادی اور اس کے اعتبار (credibility) کی بحالی کی راہ پر ایک عظیم سنگ میل کی حیثیت رکھتا ہے۔ اگرچہ یہ صرف پہلا قدم ہے، ہر اعتبار سے اہم اور تاریخی قدم۔ لیکن پھر بھی صرف پہلا قدم۔ ابھی ماخی کے ملے کو صاف کرنے اور دستوریت اور قانون کی حکمرانی کی منزل کو پانے کے لیے عدالت، انتظامیہ اور خود قوم کو بہت کچھ کرنا ہو گا۔ جہاں یہ فیصلہ خالص دستور اور قانون کے مطابق ہے اور کسی سیاسی مصلحت کا سایہ اس پر نہیں، وہیں یہ بھی ایک حقیقت ہے کہ ایسا صاف سقرا اور مبنی بر عدل فیصلہ ممکن ہی اس لیے ہوا کہ قوم نے، اور خصوصیت سے دکابرادری نے بے لگ انداز اور بالکل دوڑک طریقے سے عدالت کو یقین دلا دیا تھا کہ قوم انصاف اور اصول کی بالادستی چاہتی ہے نہ کہ مصلحت پر مبنی کوئی فیصلہ۔ جس عدالت کو یہ یقین ہو کہ قوم انصاف چاہتی ہے اور انصاف کے لیے قربانی دینے کا عزم رکھتی ہے وہ پھر پوری مضبوطی سے دستور اور انصاف کی علم بردار بن سکتی ہے اور لاقانونیت اور قوت کے پچاریوں کو چیلنج کر سکتی ہے۔ اس بار احمد اللہ یہی ہوا اور پاکستان کی تاریخ میں پہلی بار اس انداز میں ہوا۔ اب عدالت اور قوم دونوں پر ذمہ داری ہے کہ اس راستے پر استقامت اور حکمت کے ساتھ آگے بڑھے۔ اس کے لیے یہ بھی ضروری ہے کہ عدالت کو کسی ایسی آزمائش میں نہ ڈالا جائے جس میں اس کے قدم ڈگمگانے کا خطرہ ہو۔ سیاسی فیصلے سیاست کے میدان میں ہوں اور قانون اور دستور کی تعمیر اور تنفیذ کے معاملات عدالت میں طے ہوں۔ یہ تو ازن ضروری ہے اور اس نزاکت کو سامنے رکھ کر ہی ہم ملک میں جمہوریت کی آگے کی منزليں سر

کر سکتے ہیں۔

تاریخ ساز فیصلے کے دو اہم تقاضے

البته دو باتوں کی طرف توجہ دلانا ہم ضروری سمجھتے ہیں: پہلی یہ کہ اس فیصلے کے کچھ اخلاقی اور ایک حد تک خود قانونی تقاضے ہیں جن کو پورا کیا جانا چاہیے اور ان کا تعلق صدر وزیر اعظم، وزیر قانون اور ان اداروں کے سربراہوں سے ہے جن کا چیف جسٹس کے خلاف ریفرنس سے بلا واسطہ تعلق تھا۔ انھیں اپنی ذمہ داری کا اعتراف کرنا چاہیے۔ چیف جسٹس اور قوم سے معافی مانگی چاہیے اور اپنے عہدے سے استغفارے دینا چاہیے تاکہ اس فیصلے کے منطقی تقاضے پورے ہوں۔ واضح رہے کہ وزیر اعظم شوکت عزیز نے فیصلے سے پہلے یہ بات کہی تھی کہ اگر فیصلہ حکومت کے خلاف ہوتا ہے تو وزیر اعظم کو مستغفی ہو جانا چاہیے۔ معاملہ صرف وزیر اعظم کا نہیں، ان کے ساتھ جزل مشرف کا استغفار بھی ضروری ہے۔

ریفرنس کے اصل ذمہ دار جزل مشرف ہیں، جنہوں نے فوجی وردوی میں چیف جسٹس کو ریفرنس کا نشانہ بنایا، استغفے کا مطالبہ کیا، کئی گھنٹوں تک حسوس بے جا میں رکھا، تین مینیٹس تک پریس اور میڈیا میں ریفرنس کے حق میں دلائل دیتے رہے، مزید حقائق بیان کرنے کی دھمکیاں دیں، اور طرح طرح کے اذامات لگانے سے بھی گریز نہ کیا۔ ۱۲ مئی کے کراچی کے قتل عام اور اسلام آباد کے بھنگڑے کے جشن کو عوامی تائید اپنی فتح اور چیف جسٹس کی نکست کا عنوان دیا، اور یہاں تک ارشاد فرمایا کہ اگر جمتوں سچ پر غالب رہا تو وہ روئیں گے — رونا تو بلاشبہ ان کے مقدار میں اللہ تعالیٰ نے لکھ دیا تھا مگر بات روئے پر ختم نہیں ہو سکتی۔ سب سے زیادہ اس ریفرنس کے اور اس ریفرنس کے سلسلے میں جو کچھ کیا گیا، اس کے ذمہ دار جزل مشرف ہیں اور ان کا استغفار پہلا تقاضا ہے۔ ان کے ساتھ وزیر اعظم، وزیر قانون، سیکرٹری قانون اور ان تمام افراد کا استغفار اور احتساب ضروری ہے جنہوں نے جزل مشرف اور وزیر اعظم کے موقف کی تائید میں بیان حلقوی دائرے کیے۔ دوسرا بینا دی مسئلہ جو اس ریفرنس اور مختلف حلقوی بیانات سے سامنے آیا ہے وہ کاروبار حکومت میں ایجنسیوں کے کردار سے متعلق ہے جو اپنے اصل فرائض منصی سے ہٹ کر جاسوںی اور

خلاف قانون سرگرمیوں میں ملوث ہیں۔ جن کامنہ بولتا ثبوت ان کے اپنے بیانات اور وہ معلومات اور ان معلومات کے ذرائع ہیں جن سے یہ بیانات بھرے ہوئے ہیں۔ حکومت پاکستان اور اس کے اداروں کی بڑی ہی کریبیہ تصویر ہے جو ان بیانات میں قوم کے سامنے آئی ہے۔ اگر ان اداروں کے احتساب نہیں ہوتا اور ان سرگرمیوں کو گام نہیں دی جاتی تو ہم کبھی بھی قانون اور ضابطے پر بنی ایک ملک اور مہذب معاشرہ نہیں بن سکتے۔ جن حضرات نے قانون کی خلاف ورزی یا شخص اشیورسون کی بنان پر قانون اور ضابطے کے خلاف کام کا اعتراف کیا ہے، انھیں اس کی قرار واقعی سزا ملنی چاہیئے اور جنہوں نے بر سر اقتدار افراد کی تائید میں غلط بیانی اور فسانہ سازی سے کام لیا ہے، انھیں ان کی قیمت ادا کرنا چاہیے۔ ان با اثر مجرموں کو ایسے ہی چھوڑ دینے کے معنی یہ ہیں کہ ملک میں قانون کی حکمرانی شخص ایک سراب ہوگی۔ یہ اقبالی جنم ہیں اور ان کو اس کی ایسی سزا ملنی چاہیے جس میں دوسروں کے لیے عبرت کا سامان ہو اور ملک کے نظام حکمرانی سے ان خرایوں کا بیمه کر لیے ازالہ ہو سکے۔ ۲۰ جوانی کے فیصلے کے یہ دو کم سے کم تقاضے ہیں جو فوری طور پر پورے ہونے چاہیے۔

امید کا پیغام

آخر میں ہم اس پورے معاملے میں کُل جماعتی تحریک جمہوریت کے رول کا ذکر ضروری سمجھتے ہیں۔ یہ امر باعث افسوس ہے کہ اپوزیشن کی تمام جماعتوں اس میں شریک نہیں ہو گئیں اور ایک بڑی جماعت جس نے بیٹھاں جمہوریت پر دستخط کیے تھے وہ اس بیٹھاں کے عہدو بیان کے علی الاغم فوجی حکومت سے معاملات طے کرنے میں مصروف رہی اور اس فیصلہ کن مرحلے پر بھی پچھے رہ گئی۔ اس امر پر تأسف کے اظہار کے ساتھ ہم اس اقدام کا خیر مقدم کرتے ہیں جو باقی تمام جماعتوں نے اس نئے حکاہ کے قیام کی شکل میں اختیار کیا ہے اور اسے ۲۰۰۷ء کے فیصلے کی طرح جمہوریت کے قیام اور دستور اور قانون کی حکمرانی کی جدوجہد کا ایک سگ میل قرار دیتے ہیں۔

قرارداد مقاصد سے لے کر ۱۹۷۳ء کے دستوریک جن چار باتوں پر قوم کا کامل اتفاق (consensus) ہے وہ یہ ہیں:

۱- پاکستان ایک اسلامی ملک ہے اور اس کے وجود اور بقا کا انحصار اسلام کے احکام اقدار اور

اصولوں کے مطابق مبینی بر عدل نظام کا قیام ہے۔ اقتدار ایک امانت ہے جسے اللہ اور اس کے رسول صلی اللہ علیہ وسلم سے وقاری کے ساتھ استعمال کیا جاتا ہے۔

-۲ پاکستان کا نظام حکومت جمہوری ہوگا جس میں عوام کے حقوق کی حفاظت پارلیمنٹ کی بالادستی، عدالتی کی آزادی، صاف شفاف انتخابات، اور عوام کی مرضی کے مطابق اور ان کے سامنے جواب دہی کے اصول پر حکومت کا قیام اور تبدیلی واقع ہوگی۔

-۳ پاکستان ایک فلاجی ریاست ہے جس میں تمام شہریوں کو بلا تفریق نسل، زبان اور مذہب زندگی کی ضروری سہوتیں حاصل ہونی چاہیں اور ترقی کے مساوی موقع میسر ہوں تاکہ مہذب زندگی گزار سکیں۔

-۴ پاکستان کا سیاسی نظام و فاقہ کی بنیاد پر قائم ہونے کا مطلب یہ ہے کہ تمام صوبوں کو اپنے وسائل پر تصرف کا اختیار ہو اور دستور کے دائرے میں تمام صوبوں کو مکمل خوداختیاری حاصل ہو۔ پاکستان کی مضبوطی اور خوش حالی کا انحصار تمام صوبوں کی مضبوطی اور خوش حالی پر ہے۔

ان اصولوں کا واضح تقاضا یہ ہے کہ ہر ادارہ اپنے اپنے دائرے میں دیانت داری سے کام کرے اور دوسرے اداروں میں دخل اندازی سے احتراز کرے۔ فوج کی اصل ذمہ داری دفاع و طن اور رسول حکومت کے تحت خدمات انجام دینا ہے۔ سیاست میں فوج کی مداخلت دستور کی خلاف ورزی، سیاسی نظام کی بربادی کا ذریعہ اور خود فوج کی دفاعی صلاحیت اور قوم کی نگاہ میں غیر متنازع حیثیت کو مجردح کرنے کا باعث ہوتی ہے۔ اس لیے فوج کو سیاست میں ملوث کرنا فوج اور ملک دونوں کے مفاد کے خلاف ہے۔

عوام کی مرضی کی حکومت اسی وقت قائم ہو سکتی ہے جب سب کو انتخاب میں شرکت کے مساوی موقع حاصل ہوں اور انتخاب کا نظام ہر قسم کی دراندازی اور جانب داری سے پاک ہو۔ اس کے لیے رائے دہندگان کی فہرستوں کا درست ہونا، ایکشن کمیشن کی مکمل آزادی اور غیر جانب داری اور پورے انتخابی عمل کا صاف اور شفاف ہونا ضروری ہے۔ صحافت کی آزادی بھی اس کے لیے ایک ضروری عمل ہے تاکہ پرنٹ اور الکٹرانک میڈیا صحیح حقائق سے قوم کو آگاہ کر سکے۔ انتخابی عمل کو